

“சமீபித்து இருக்கிறது!”

மாழிபுத்தூர் காக கொடுக்கப்பட்டவைகள் #3

- II. யோவான் ஸ்நானனின் ஊழியம் ஆரம்பித்தல்.
- A. யோவானின் ஊழியம் (மத். 3:1-6; மாற். 1:1-6; லூக். 3:1-6).
B. யோவானின் செய்தி (மத். 3:7-12; மாற். 1:7, 8; லூக். 3:7-18).
- III. இயேசுவின் ஊழியம் ஆரம்பித்தல்.
- A. யோர்தான் நதியில் யோவானிடம் இயேசு ஞானஸ்நானம் பெறுதல் (மத். 3:13-17; மாற். 1:9-11; லூக். 3:21, 22; யோவா. 1:31-34).
B. வனாந்தரத்தில் இயேசு சோதிக்கப் படுதல் (மத். 4:1-11; மாற். 1:12, 13; லூக். 4:1-13).
C. இயேசுவைப் பற்றி யோவானின் சாட்சியம் (யோவா. 1:19-34).

அறிமுகம்

யோவான் ஸ்நானன் “யூதேயாவின் வனாந்தரத்தில் வந்து பிரசங்கித்த” போது, “மனந்திரும்புங்கள், பரலோக இராஜ்யம்¹ சமீபித்திருக்கிறது” என்பதே அவரது செய்தியின் மையக் கருத்தாக இருந்தது (மத். 3:1, 2). அவரது உரையைக் கேட்டவர்களுக்கு இந்த வார்த்தைகள் எவ்வளவு உணர்வெழுச்சியூட்டக் கூடியவைகளாய் இருந்தன என்று புரிந்துணர்வது நமக்குக் கடினமானதாக உள்ளது. மேசியாத்துவ யுகமானது “சமீபித்திருந்தது!” மிக விரைவிலேயே மேசியாவே தோன்றவிருந்தார்!

“நமக்கு ஒரு பாலகன் பிறந்தார்” என்ற பாடமானது இயேசுவின் முதல் முப்பது ஆண்டுகளை - ஆயத்தப்படுத்துதலின் ஆண்டுகளை மையங் கொண்டதாக இருந்தது. அடுத்த பாடமானது இயேசு தாமே கிறிஸ்து என்று செயல்விளக்கப்படுத்திய வகையில், அவரது ஊழியத்தின் தொடக்க நாட்களை நாள் வரிசையின்படி அமைக்கிறது. இவ்விரண்டிற்கும் இடையில் கடைசி நிமிட ஆயத்தப்படுத்துதல் அவசியமானதாக இருந்தது. இந்தப் படிப்பானது, இயேசுவின் வெளியரங்கமான ஊழியத்திற்கு அடித்தளமிட்ட நிகழ்ச்சிகளைப் பற்றியதாக உள்ளது.

மேசியா எதிர்பார்க்கப்பட்டார்

(மத். 3:1-12; மாற். 1:1-8; லூக். 3:1-18)

மேசியாவுக்கு வழியை ஆயத்தப்படுத்துவதற்காக அவருக்கு முன்னால்

ஒருவர் வருவார் என்று தீர்க்கதரிசிகள் முன்னுரைத்திருந்தார்கள் (ஏசா. 40:3-5; மல். 3:1; 4:5, 6). ஆசாரியரான சகரியாவுக்கு, அவரது மகனான யோவானே அந்த முன்னோடியாக இருப்பார் என்று கூறப்பட்டிருந்தது (லூக். 1:17).

ஏசாயா தீர்க்கதரிசி, யோவான் செய்ய வேண்டிய பணியை, சாலைக் கட்டுமானம் செய்பவரின் பணியுடன் ஒப்பிட்டு இருந்தார்:

கர்த்தருடைய வழியை ஆயத்தப்படுத்துங்கள்,
அவருக்குப் பாதைகளைச் செவ்வைபண்ணுங்கள் என்றும்,
பள்ளங்களெல்லாம் நிரப்பப்படும்,
சகல மலைகளும் குன்றுகளும் தாழ்த்தப்படும்,
கோணலானவைகள் செவ்வையாகும்,
கரடானவைகள் சமமாகும்
(லூக். 3:3, 4; ஏசா. 40:3, 4ஐக் காணவும்).

அந்த நாட்களில் ஒரு ராஜா, கரடு முரடான பகுதிகளில் பயணம் செய்ய வேண்டியிருக்கும்போது, சாலைப் பணியாளர் குழு ஒன்று அவருக்கு முன் சென்று, சாலையைப் பயணத்திற்கு இலகுவாக்குவது வழக்கமாக இருந்தது. அந்தக் கற்பனைப் பொருளானது தீர்க்கதரிசியால் உபயோகப்படுத்தப்பட்டது. யோவானின் பணிப்பொறுப்பின் விஷயத்தில், பூமியில் உள்ள பள்ளங்கள் அல்ல ஆனால் அறியாமை என்ற பள்ளத் தாக்குகளே நிரப்பப்பட வேண்டியதாயிருந்தன. பாறையால் ஆன குன்று அல்லது ஆனால் பெருமை என்ற மலைகளே தாழ்த்தப்பட வேண்டியவைகளாயிருந்தன. மேசியாவைப் பற்றிய கோணலான எண்ணங்கள் யாவும், சத்தியத்தைப் போதிப்பதினால் நேராக்கப்படுவது அவசியமாயிருந்தது.

முழுமையாகக் காணுகையில், யூதமக்கள் மேசியாவைப் பற்றியும் அவரது ஊழியத்தைப் பற்றியும் தவறான புரிந்துகொள்ளுதலைப் பெற்றிருந்தார்கள். அவர் ஒரு பூமிக்குரிய ராஜாவாயிருந்து, அவர்களின் விரோதிகளை வெற்றிகொண்டு அவர்களின் நாட்டை அதன் கடந்த கால மகிமையில் மீளக்கட்டி எழுப்புவார் என்று அவர்கள் நினைத்தார்கள். யோவான், மேசியாவின் ராஜ்யமானது ஆவிக்குரிய வட்டாரமாக ஆவிக்குரிய வேண்டுகோள்களைக் கொண்டிருக்கும் என்ற கருத்தை அறிமுகப்படுத்தும் அறைகூவலைக் கொண்டிருந்தார்.

யோவானின் பிரசங்கம்²

நாம் யோவானை இதற்குமுன் கடைசியாகப் பார்த்தபோது, அவர் “வனாந்தரங்களிலே” (லூக். 1:80) இருந்தார்.³ வெறுமையான அந்தப் பகுதியில் அவர், தன்னொழுக்கமிக்க எளிய வாழ்வை வாழ்ந்து கொண்டிருந்தார். அவர் முரடான உடை உடுத்தியிருந்தார் (மத். 3:4; 2 இரா. 1:8ஐக் காணவும்); அவர் வெட்டுக்கிளிகளையும் காட்டுத் தேனையும் உண்டார் (மத். 3:4).

கடைசியில், “தேவனுடைய வார்த்தை அவரிடத்திற்கு வந்தது” (லூக். 3:2) - அவர் தமது பிரசங்கித்தலைத் தொடங்குவதற்கான சைகை அவருக்குக்

கிடைத்தது. யோவானின் ஊழியத்தினுடைய தொடக்கத்தின் காலத்தை குறிப்பிடுவதற்கு லூக்கா, அரசியல் தலைவர்கள் ஐவர்⁴ மற்றும் மார்க்கத் தலைவர்கள் இருவர்⁵ ஆகியோரது பெயர்களைப் பயன்படுத்தியதன் மூலம் இதன் முக்கியத்துவத்தை அடிக்கோடிட்டுக் காண்பித்தார் (லூக். 3:1, 3).

யோவானின் பிரசங்கித்தலில், “மனந்திரும்புங்கள்” (மத். 3:2) என்பது ஒரு திறவுகோல் வார்த்தையாயிருந்தது. “மனந்திரும்புதல்” என்ற வார்த்தையானது “வாழ்வில் ஒரு மாற்றத்தை விளைவிக்கும் வகையில் மனதில் ஏற்படும் ஒரு மாற்றம்” என்று அர்த்தப்படுகிறது. மனந்திரும்ப மனவிருப்ப மற்றவர்கள் தேவகோபத்தை எதிர்கொள்ள வேண்டியிருக்கும் (மத். 3:7, 10; லூக். 3:9). இராஜ்யம் என்பது ஒரு குறிப்பிட்ட வம்ச வழியில் வந்த இரத்த சம்பந்தமான உறவுகொண்டவர்களுக்கு உரியதாக இராமல், ஒரு குறிப்பிட்ட ஒழுக்கப் பண்புகளை உடையவர்களுக்கு உரியதாக இருந்தது (மத். 3:8, 9; லூக். 3:8).

மாற்றத்திற்கான அவசியம் குறித்து, யோவான் பொதுமைப் பண்புகளை அல்ல, ஆனால் குறிப்பிட்ட வகையிலேயே செயல்புரிந்தார். மனிதர்களிடத்தில் அவர், “மனந்திரும்புதலுக்கு ஏற்ற கணிகளைக் கொடுங்கள்” (மத். 3:8; லூக். 3:8ஐக் காணவும்) என்று கூறினார். அவர் வெகுதெளிவான உதாரணங்களைக் கொடுத்தார். அவர், சுயநலம் கொண்ட மக்களைப் பகிர்ந்து கொள்ளும்படி கூறினார் (லூக். 3:11),⁶ பொது ஊழியர்களை நேர்மையுடன் இருக்கும்படி கூறினார் (லூக். 3:13), மற்றும் அதிகாரத்தில் இருப்பவர்களை அவர்களின் அதிகாரத்தைத் தவறாகப் பயன்படுத்த வேண்டாம் என்று கூறினார் (லூக். 3:14). எல்லா மனிதர்களும் தங்கள் பாவங்களை அறிக்கையிட வேண்டும் என்று அவர் அழைத்தார் (மாற். 1:5). இவ்வாறு செய்ய மனவிருப்பமற்றவர்களை அவர் “விரியன் பாம்புக்குட்டிகள்” (மத். 3:7) என்று அழைத்தார். இன்றைய நாட்களில் சிலர் “புல் வெளியில் பாம்பு”⁷ என்ற சொல்விளக்கத்தைப் பயன்படுத்துகின்றார்கள்.

இவருக்கு வரம்பு மீறிய துணிச்சல் இருந்தபோதிலும் - அல்லது ஒருவேளை அதன் காரணமாக - இவர் தம்மைப் பின்பற்றுவதற்குப் பல மக்களைக் கொண்டிருந்தார். “அப்பொழுது யூதேயா தேசத்தார் அனைவரும் எருசலேம் நகரத்தார்⁸ யாவரும், அவனிடத்திற்குப்போய், தங்கள் பாவங்களை அறிக்கையிட்டு, யோர்தான் நதியில் அவனால் ஞானஸ்நானம் பெற்றார்கள்”⁹ (மாற். 1:5).

யோவானின் செயல்முறை

ஞானஸ்நானம் என்பது யோவானுடைய ஊழியத்தில் இன்றியமையாத ஒரு பாகமாக இருந்தது. சிலர் யோவானுடைய ஞானஸ்நானத்தின் முன்னுதாரணத்தை யூதர்களின் சடங்காச்சாரமான கழுவுதல்களில் கண்டறிய முயற்சி செய்கின்றார்கள், ஆனால் யோவானுடைய ஞானஸ்நானம் என்பது தனிச்சிறப்பு வாய்ந்ததாக இருந்தது.¹⁰ யோவான், “ஸ்நானம்” (மத். 3:1) என்றே அறியப்படலானார், ஏனெனில் அது அவரது தனிச்சிறப்பு வாய்ந்த பணியாக இருந்தது.¹¹

“Baptist” என்பது ஒலிபெயர்க்கப்பட்ட ஒரு கிரேக்க வார்த்தையாக

உள்ளது [இது தமிழில் “ஸ்நானம்” என்று மொழிபெயர்க்கப்பட்டுள்ளது]. “Baptize” என்ற கிரேக்க வார்த்தைக்கு வித்தியாசப்பட்ட பண்பைச் சுட்டிக் காண்பிக்கும் ஒரு முடிவுக் குறிச்சொல் (-tes) கூட்டப்பட்டது. இந்த முடிவுக் குறிச் சொல்லானது, “actor” மற்றும் “doctor” என்பவற்றில் உள்ள “tor” என்பதுடன் தோராயமாக ஒப்பிடப்படக் கூடியதாக உள்ளது. “Baptist” என்றால், “ஞானஸ்நானம் கொடுப்பவர்” என்றே நேரடியாக அர்த்தப் படுகிறது. “Baptizer” என்பது இந்தக் கருத்தை வெளிப்படுத்தும் ஒரு வார்த்தையாக உள்ளது. இந்தப் பாடத்தொடரில் யோவானைக் குறிப்பதற்கு நாம் இந்தச் சொற்றொடரையே பயன்படுத்துகின்றோம்.

யோவான் யோர்தான் நதியில் மக்களுக்கு ஞானஸ்நானம் கொடுத்து வந்தார். அவர் தமது செய்தியை ஒவ்வொருவருக்கும் கிடைக்கச் செய்வதற்காக நதியின் கரையில் மேலும் கீழுமாகச் சென்று இருப்பார் என்பது உறுதி. லூக்கா 3:6, “அவன் யோர்தான் நதிக்கு அருகான தேசமெங்கும் போய்” என்று கூறுகிறது. The Living Bible என்ற வேதாகமமானது “பின்பு யோவான் யோர்தான் நதியின் இருபுறங்களிலும் ஒரு இடத்திலிருந்து இன்னோர் இடத்திற்குச் சென்றான்” என்று பொழிப்புரை தருகிறது. இவர் ஞானஸ்நானம் கொடுத்து வந்த பல பகுதிகளைப் பற்றி நமக்கு [வேதாகமத்தில்] கூறப்படுகிறது (யோவா. 1:28; 3:23).

யோவான் ஞானஸ்நானம் முழுக்காட்டுதலாக இருந்தது. “Baptize” என்பது “அமிழ்த்த, முழுக்காட்ட” என்று அர்த்தம் தரும் கிரேக்க வார்த்தையின் ஒலிபெயர்ப்பாக உள்ளது.¹² இந்த கிரேக்க வார்த்தையின் அர்த்தத்தை நாம் அறியாவிட்டாலும், யோவான் கொடுத்த ஞானஸ்நானம் முழுக்காட்டுதலாகவே இருந்தது என்று நாம் அறிந்திருக்க முடியும். யோவான் 3:23 வசனமானது, “... அயினோன் என்னும் இடத்திலே தண்ணீர் மிகுதியாயிருந்தபடியினால், யோவானும் அங்கே ஞானஸ்நானம் கொடுத்து வந்தான் ...” என்று வலியுறுத்துகிறது. தெளித்தல் அல்லது ஊற்றுதலுக்கு “மிகுதியான தண்ணீர்” தேவை இல்லை, ஆனால் முழுக்காட்டுதலுக்கு மிகுதியான தண்ணீர் தேவைப்படுகிறது. யோவான் இயேசுவுக்கு ஞானஸ்நானம் கொடுத்த பிற்பாடு, கிறிஸ்து “ஜலத்திலிருந்து கரையேறினார்” (மாற். 1:10; மத். 3:16ஐக் காணவும்). இன்றைய நாட்களில் தெளித்தல் அல்லது ஊற்றுதலை நடைமுறைப்படுத்துபவர்களைத் தண்ணீரில் இருந்து வெளியே வைத்துள்ள விஷயமானது, யோவான் மக்களுக்குத் தெளித்தல் அல்லது ஊற்றுதலைச் செய்திருந்தால், அவரையும் நதியை விட்டு வெளியே வைத்திருக்குமே.

யோவான் கொடுத்த ஞானஸ்நானமானது, “பாவமன்னிப்புக்கென்று மனந்திரும்புதலுக்கேற்ற ஞானஸ்நான[மாக]” (மாற். 1:4; லூக். 3:3) இருந்தது. அது மனந்திரும்புதலை வெளிப்படுத்துகிறதாக இருந்த காரணத்தினால், “மனந்திரும்புதலுக்கேற்ற ஞானஸ்நானம்” என்று அழைக்கப்பட்டது.¹³ அது “பாவ மன்னிப்புக்கானதாக” இருந்தது: யோவான், மனிதர்களின் பாவங்களை உணர்த்தியது மட்டுமின்றி, அந்தப் பாவங்கள் மன்னிக்கப்படுவது பற்றிய நம்பிக்கையையும் அவர்களுக்கு அளித்தார். அவர் கொடுத்த ஞானஸ்நானம், மனித குலத்தின் பாவங்களுக்கு

காகக் கிறிஸ்துவின் மரணத்தை எதிர்நோக்கியதாக இருந்தது.

யோவானின் நோக்கம்

மேசியாவுக்காக மக்களின் இருதயங்களையும் வாழ்க்கையையும் ஆயத்தப்படுத்துதல் என்பதே யோவானுடைய அடிப்படை நோக்கமாக இருந்தது (யோவா. 3:28ஐக் காணவும்). அவர் கூட்டத்தாரை நோக்கி, “எனக்குப்பின் வருகிறவரோ என்னிலும் வல்லவராயிருக்கிறார், அவருடைய பாதரட்சைகளைச் சுமக்கிறதற்கு நான் பாத்திரன் அல்ல” என்று கூறினார் (மத். 3:11; யோவா. 1:27, 30ஐக் காணவும்). பாதரட்சைகளைச் சுமத்தல் என்பது [ஆங்கில வேதாகமத்தில் “remove His sandals” அதாவது, “பாதரட்சைகளைக் கழற்றுதல்” என்பது] வேலைக்காரரின் பணியாக இருந்தது. உண்மையில் யோவான், “நான் அவருடைய அடிமையாய் இருப்பதற்கு[ம்] பாத்திரன் அல்ல” என்றே கூறினார்.

அவர் தமது ஊழியத்திற்கும் கிறிஸ்துவின் ஊழியத்திற்கும் இடையில் இருந்த ஒரு வித்தியாசத்தைச் சுட்டிக்காண்பித்தார்: “மனந்திரும்புதலுக் கென்று நான் ஜலத்தினால் உங்களுக்கு ஞானஸ்நானங் கொடுக்கிறேன்; எனக்குப்பின் வருகிறவரோ என்னிலும் வல்லவராயிருக்கிறார், ... அவர் பரிசுத்த ஆவியினாலும் அக்கினியினாலும் உங்களுக்கு ஞானஸ்நானம் கொடுப்பார்” (மத். 3:11). இவ்விடத்தின் சந்தர்ப்பப்பொருளானது, பரிசுத்த ஆவியினால் ஞானஸ்நானம் என்பதும் அக்கினியினால் ஞானஸ்நானம் என்பதும் ஒரே ஞானஸ்நானம் அல்ல என்று காண்பிக்கிறது. யோவான் - ஏற்றுக்கொள்பவர்கள் மற்றும் ஏற்றுக்கொள்ளாதவர்கள் (மத். 3:5-7) அடக்கிய - ஒரு கலவையான மக்கள் குழுவிடம் பேசிக் கொண்டிருந்தார்.¹⁴ பரிசுத்த ஆவியினால் ஞானஸ்நானம் என்பது கிறிஸ்துவின் மரணம், அடக்கம் மற்றும் உயிர்த்தெழுதல் ஆகியவற்றிற்குப் பின்வந்த முதல் பெந்தெகொஸ்தே அன்று அப்போஸ்தலர்களுக்கு அருளப்பட்டது (அப். 1:5, 8; 2:1-4). அவர்கள் ஆவியானவரின் வல்லமைக்குள் முழுக்காட்டப் பட்டார்கள். இதற்கு மறுபுறத்தில், அக்கினி ஸ்நானம் என்பது நியாயத் தீர்ப்பின் நாளில் தேவபக்தியற்றவர்கள் அக்கினியில் பெற்றுக் கொள்ளவிருக்கும் முழுக்காட்டுதலைக் குறிக்கிறது (மத். 3:12).

மேசியா ஞானஸ்நானம் பெற்றார்

(மத். 3:13-17; மாற். 1:9-11; லூக். 3:21, 22;

யோவா. 1:31-34)

யோவானுடைய பிரபலமான தன்மையின் உச்சத்தில் - மற்றும் மேசியாவைப் பற்றிய எதிர்பார்ப்பினுடைய உச்சத்தில் - அவரிடத்தில் ஞானஸ்நானம் பெறுவதற்காக இயேசு வந்தார். அப்பொழுது இயேசு “ஏறக்குறைய முப்பது வயதுள்ளவரானார்” (லூக். 3:23).

யோவான் இதற்கு முன்பு இயேசுவைப் பார்த்திருந்தாரா என்று நாம் அறிவதில்லை. முன்பே குறிப்பிட்டபடி, அவர்களின் தாயார்கள் உறவினர்களாகவும் தோழிகளாகவும் இருந்தார்கள்.¹⁵ ஒருவேளை யோவானும்

இயேசுவும் இதற்கு முன் எருசலேமில் பண்டிகை நாட்களின்போது சந்தித்திருக்கச் சாத்தியக்கூறு உள்ளது மற்றும் அது நடந்த நிகழ்ச்சியாகவும் இருந்திருக்கும். அவர்கள் இதற்கு முன்பு சந்தித்து இருந்தாலும் இல்லை யென்றாலும், ஞானஸ்நானம் பெறக் காத்திருந்தவர்களைப் போல் இயேசு இல்லை என்பதை ஏதோ ஒரு வழிமுறையில் யோவான் அறிந்தார். யோவான் கொடுத்த ஞானஸ்நானம் மனந்திரும்புதலுக்கேற்ற ஞானஸ்நான மாக இருந்தது, இயேசு மனந்திரும்புவதற்கான பாவங்கள் எதுவும் இல்லாத வராக இருந்தார். அவரது [யோவானின்] ஞானஸ்நானம் பாவமன்னிப்புக் கென்று [மனந்திரும்புதலுக்கேற்ற] ஞானஸ்நானமாக இருந்தது, மன்னிப் பதற்கு இயேசு ஒன்றையும் கொண்டிருந்ததில்லை. முதலில் யோவான் இயேசுவுக்கு ஞானஸ்நானம் கொடுக்க மறுத்துவிட்டார்: “நான் உம்மாலே ஞானஸ்நானம் பெற வேண்டியதாயிருக்க, நீர் என்னிடத்தில் வரலாமா?” (மத். 3:14).

இயேசு நம்மைப் போல் பாவங்கள் எதுவும் கொண்டிருந்தது இல்லை யென்றால், அவர் ஏன் ஞானஸ்நானம் பெற்றார்? கிறிஸ்துவே இந்தக் கேள்விக்குப் பதில் அளித்தார். அவர் யோவானிடத்தில், “இப்பொழுது இடங்கொடு, இப்படி எல்லா நீதியையும் நிறைவேற்றுவது நமக்கு ஏற்றதாயிருக்கிறது”¹⁶ (மத். 3:15) என்று கூறினார். யோவான் கொடுத்த ஞானஸ்நானம் “பரலோகத்திலிருந்து வந்தது” (மத். 21:25ஐ காணவும்) [தமிழில் இது “தேவனிடத்திலிருந்து உண்டாயிற்று” என்றுள்ளது], மற்றும் யோவான் கொடுத்த ஞானஸ்நானத்தைப் புறக்கணித்தவர்கள் “தேவனு டைய ஆலோசனையைத் தள்ளிவிட்டார்கள்” (லூக். 7:30). இயேசு தேவனு டைய சித்தத்தின் மையத்தில் நிலைத்திருக்க [தம்மை] ஒப்புக் கொடுத்திருந்தார்¹⁷ - மற்றும் அவர், யோவான் ஞானஸ்நானம் அந்த சித்தத்தின் ஒரு பாகம் என்பதைப் புரிந்து கொண்டிருந்தார். ஆகையால், அவர் என்ன செய்ய வேண்டும் என்பது பற்றி அவரது சிந்தையில் கேள்வி எதுவும் இருந்ததில்லை: அவர் ஞானஸ்நானம் பெற்றுக்கொள்ள வேண்டும் - அவ்வாறே அவர் பெற்றுக்கொண்டார். இன்றைய நாட்களில் ஞானஸ் நானத்தைக் குறித்து ஒவ்வொருவரும் இதே விதமான நேர்மறைச் சிந்தனை கொண்டிருத்தல் என்பது ஆச்சரியகரமானதாக இருக்காதா?

கடைசியில் யோவான் இயேசுவுக்கு ஞானஸ்நானம் கொடுக்கச் சம்மதித்தார். கிறிஸ்து ஞானஸ்நானம் பெறுகையில், அவர் ஜெபித்தார் (லூக். 3:21).¹⁸ பின்பு யோவான் ஆச்சரியமான சிலவற்றைக் கண்டார் கேட்டார்:

இயேசு ஞானஸ்நானம் பெற்று, ஜலத்திலிருந்து கரையேறினவுடனே, இதோ, வானம் அவருக்குத் திறக்கப்பட்டது; தேவ ஆவி புறாவைப் போல¹⁹ இறங்கி, தம்மேல் வருகிறதைக் கண்டார். அன்றியும், வானத்திலிருந்து ஒரு சத்தம் உண்டாகி: “இவர் என்னுடைய நேசகுமாரன், இவரில் பிரியமாயிருக்கிறேன்” என்று உரைத்தது (மத். 3:16, 17).²⁰

இவ்விதமாகத் தேவன், இயேசுவின் முப்பது அல்லது அதற்கு சற்றேக்

குறைய உள்ள ஆண்டுகளின் ஆயத்தத்தின்மீது தமது அங்கீகாரத்தின் முத்திரையை இட்டார், மற்றும் இவ்விதமாக தேவன் இயேசுவை தமது ஊழியத்தைச் செய்வதற்குத் தேவையானதை அளித்தார் (லூக். 4:18; அப். 10:38 ஆகியவற்றைக் காணவும்).

இந்த நிகழ்ச்சிக்கு முன்னதாக, இயேசு மேசியாவாக இருந்தார் என்பது பற்றி யோவான் சந்தேகம் அடைந்திருக்கலாம், ஆனால் அதை அறியாதிருந்தார். மேசியாவை எவ்வாறு அடையாளம் கண்டு கொள்ள முடியும் என்பதைப் பற்றிக் கர்த்தர் உரைத்திருந்தார்: “பரிசுத்த ஆவியானவர் இறங்கியார்மேல் தங்குவதை நீ காண்பாயோ, அவரே பரிசுத்த ஆவியினால் ஞானஸ்நானங் கொடுக்கிறவர்” (யோவா. 1:33). வானத்தில் இருந்து ஆவியானவர் இறங்கியதை யோவான் கண்டபோது, அவர் எல்லையற்ற மகிழ்ச்சியடைந்திருப்பார். தேவன் தமது வார்த்தையில் உண்மையுள்ள வராக இருந்தார்! கிறிஸ்து வந்திருந்தார்!

மேசியா சோதிக்கப்பட்டார்

(மத். 4:1-11; மாற். 1:12, 13; லூக். 4:1-13)

இயேசுவின் ஞானஸ்நானம் பற்றிய விவரிப்பைத் தொடர்ந்து உடனடியாக, அவர் சோதிக்கப்படுதல் பற்றிய விவரத்தை நாம் பெறுகின்றோம். ஞானஸ்நானம் என்பது சோதிக்கப்படுதல் ஒழிந்துபோகதல் என்று அர்த்தப்படுத்துவதில்லை. நாம் ஞானஸ்நானம் பெறுகின்றபோது, சாத்தான் தனது தாக்குதல்களைக் குறைப்பதில்லை, மாறாக அவன் அவற்றைத் தீவிரமாக்குகின்றான். நாம் ஞானஸ்நானம் பெற்று இருக்கின்றோம் என்ற உண்மையானது, அந்த சோதனைகளைச் சந்திப்பதில் இப்பொழுது நாம் தேவனுடைய உதவியைக் கொண்டுள்ளோம் என்று அர்த்தப்படுத்துகிறது (1 கொரி. 10:13; எபி. 13:5).

“அப்பொழுது இயேசு பிசாசினால் சோதிக்கப்படுவதற்கு ஆவியான வராலே வனாந்தரத்திற்குக் கொண்டு போகப்பட்டார்” (மத். 4:1; லூக். 4:1ஐக் காணவும்) என்ற வார்த்தைகளில், சோதிக்கப்படுதலினுடைய மிகவும் அதிகமாக மனதில் நிற்கும் அம்சங்களில் ஒன்று காணப்படுகிறது. தேவனுடைய நோக்கத்தை நிறைவேற்றுவதற்காக இயேசு சோதிக்கப்படுவது அவசியமானதாக இருந்தது.

தேவனுடைய சித்தத்தை நாம் ஒருக்காலும் முழுமையாகப் புரிந்து கொள்ள இயலாது, ஆனால் “சோதிக்கப்படுதல்” என்ற வார்த்தையானது நமக்குத் துப்பு ஒன்றைத் தரலாம். “சோதிக்க” என்று மொழிபெயர்க்கப்பட்டுள்ள கிரேக்க வார்த்தையானது “பரீட்சிக்க” என்றும் மொழிபெயர்க்கப்பட முடியும். சாத்தானுடைய கண்ணோக்கில் இருந்து, வனாந்தரத்தில் இயேசு சஞ்சரித்த வேளையானது சோதிக்கப்படுதலுக்கு ஏற்ற காலமாய் இருந்தது - பிசாசானவன் கிறிஸ்துவைப் பாவம் செய்யத் தூண்டிவிட முயன்றான். (அவரது ஊழியத்தை அழிக்க வேண்டுமென்றால், அவன் அவரை ஒருமுறை பாவம் செய்யச் செய்ய வேண்டியதாக மட்டுமே இருந்தது.) ஆயினும் தேவனுடைய நிலைப்பாட்டிலிருந்து, இந்த நாற்பது

நாட்கள் என்பவை பரீட்சிக்கப்படுதலின் காலமாக இருந்தது - இது இயேசுவின் உண்மையான தகுதி மற்றும் பண்பு ஆகியவற்றை நிரூபிப்பதாக இருந்தது.²¹

மூன்று சோதிக்கப்படுதல்கள் பதிவு செய்யப்பட்டுள்ளன.²² இவை அடிப்படையில், 1 யோவான் 2:16ல் பட்டியலிடப்பட்டுள்ள, சோதிக்கப்படுதலுக்கான மூன்று வழி வாய்ப்புக்களுக்கு இணையானவைகளாக உள்ளன: “மாம்சத்தின் இச்சையும் [பசியைத் திருப்தி செய்வதற்காக கற்களை அப்பங்களாக மாற்றுதல்], கண்களின் இச்சையும் [உலகத்தின் சகல இராஜ்யங்களின் மகிமையையும் கண்ணோக்குதல்], ஜீவனத்தின் பெருமையும் [தேவாலயத்திலிருந்து பாதுகாப்பாகக் குதிப்பதின் மூலம் கூட்டத்தாரைத் திகைக்கச் செய்தல்].”

எபிரெயருக்கு நிருபத்தை எழுதியவர், இயேசு “எல்லாவிதத்திலும் நம்மைப்போல் சோதிக்கப்பட்டு” இருந்தார் (எபி. 4:15ஆ) என்று கூறினார். நாம் கீழ்ப்பட்டுள்ள குறிப்பான ஆயிரக்கணக்கான சோதனைகளை இயேசு சகித்திருந்தார் என்று கூறுவதற்கில்லை. ஆனால் நம்மைப் போலவே ஒவ்வொரு விதமான சோதனையையும் அவர் சந்தித்தார். மத்தேயு 4 மற்றும் லூக்கா 4 ஆகியவற்றில் உள்ள சோதனைகள், நாம் சந்திக்க வேண்டியிருக்கின்ற எல்லா மனத்தூண்டுதல்களின் பிரதிநிதித்துவமாக உள்ளன.

இயேசு சோதிக்கப்பட முடிந்தது என்ற கருத்து சிலரைக் கவலை கொள்ளச் செய்கிறது. இது ஒரு சிலரைத் தொந்தரவு செய்கிறது, ஏனென்றால், அவர்களைப் பொறுத்தமட்டில் சோதிக்கப்படுதல் என்றால் பாவம் செய்தல் என்றே குறிப்பதாக இருக்கிறது. அவர்கள், “ஒரு மனிதர் தவறு செய்ய விரும்புகின்ற வரைக்கும் உண்மையான சோதனை என்று ஒன்று இருப்பதில்லை. தவறு செய்ய விரும்புதலே பாவமாக உள்ளது” என்று அவர்கள் தர்க்கம் செய்கின்றார்கள். இது மற்றவர்களை கலவரப்படுத்துகிறது, ஏனென்றால் அவர்களைப் பொறுத்தமட்டில், இயேசு பாவம் செய்யக்கூடும் என்ற சாத்தியக் கூறு கூட எச்சரிக்கையளிப்பதாக உள்ளது.

சோதிக்கப்படுதல் பற்றி நீங்களும் நானும் ஒருக்காலும் புரிந்துகொள்ள முடியாத விஷயங்கள் அதிகமாக உள்ளன; இது, இயேசு எவ்வாறு முழுமையான மனிதராகவும் அதே வேளையில் முழுமையான தேவனாகவும் இருக்க முடிந்தது என்ற வட்டாரத்திற்குள் விழுகிறது.²³ இருந்தபோதிலும், பின்வரும் மூன்று முடிவுகளில் நாம் தைரியமாய் இருக்க முடியும்: (1) இயேசு சோதிக்கப்பட முடிந்தது, இல்லையென்றால் சோதிக்கப்படுதலின் வரலாற்றுக்கு நோக்கம் எதுவும் இருக்க முடியாது. இப்படிப்பட்டது எவ்வாறு சாத்தியமாகக்கூடும் என்பதை நான் புரிந்து கொண்டாலும் இல்லையென்றாலும், இயேசு சோதிக்கப்பட்டார் என்றே வேத வசனப்பகுதி கூறுகிறது. (2) சோதிக்கப்படுதல் என்பது தன்னிலையே பாவம் அல்ல. இந்த சத்தியமானது பிரிக்க முடியாதபடி கணக்கில் உள்ளது. பாவம் என்பது சோதனையில் இருப்பதில்லை, ஆனால் சோதனைக்கு உட்படுவதுதான் பாவமாக உள்ளது. (3) இயேசு சோதனைக்கு உட்படா திருந்தார். அவர் “எல்லா விதத்திலும் நம்மைப் போல் சோதிக்கப்பட்டும், பாவமில்லாதவராய்” (எபி. 4:15) இருந்தார்.²⁴ இதற்காகத் தேவனுக்கு நன்றி!

கிறிஸ்து பாவம் செய்திருந்தார் என்றால், சிலுவையில் அவர் “நாம் அவருக்குள் தேவனுடைய நீதியாகும்படிக்கு, பாவம் அறியாத அவரை நமக்காகப் பாவமாக்கினார்” (2 கொரி. 5:21) என்பது நடைபெற்றிருக்க முடியாது!

கிறிஸ்து சோதிக்கப்பட்டதைத் தொடர்ந்து, “தேவதூதர்கள் வந்து, அவருக்குப் பணிவிடை செய்தார்கள்” (மத். 4:11). நமது வாழ்வில் சோதனைகள் வருகின்றன என்ற காரணத்தினால் மட்டும் தேவன் நம்மைக் கைவிட்டு விடுவதில்லை.

மேசியா அறிவிக்கப்பட்டார் (யோவா. 1:19-34)

சோதிக்கப்பட்ட பின்பு இயேசு, யோவான் பிரசங்கித்துக் கொண்டிருந்த பகுதிக்குத் திரும்பி வந்தார் (வ. 26, 29).

மறுக்கப்படுதல்

யோவானின் பிரபலமான தன்மையானது எருசலேமின் மதத் தலைவர்களை உறுதியாகவே கலவரப்படுத்தியிருக்கும். இவ்விதமாக, இந்தத் தீர்க்கதரிசியைக் கேள்வி கேட்பதற்காகப் பரிசேயர்கள் (யோவா. 1:24), ஆசாரியர்களையும் லேவியர்களையும் அனுப்பினார்கள். அவர்கள், இவர் மேசியாவா (கிறிஸ்து),²⁵ எலியாவா அல்லது “தீர்க்கதரிசியானவரா” என்று அறிய விரும்பினார்கள். அதற்கு யோவான் வலிவார்ந்த வகையில் “இல்லை” என்று பதில் அளித்தார் (யோவா. 1:19-21).

“கிறிஸ்து” என்ற சொற்றொடருடன் கூடுதலாக, “தீர்க்கதரிசி” என்ற சொற்றொடரின் பயன்பாடானது, யூதத்துவ மதத்தலைவர்களின் குழப்பத்தை விவரிக்கிறது. மேசியாத்துவத் தீர்க்கதரிசினங்களில் சில, அவர்களின் முன் அனுமானமான கருத்துக்களுக்குப் பொருந்தி வரவில்லை, எனவே அவர்கள் அந்த வேத வசனப் பகுதிகளை, மோசே தம்மைப்போன்ற ஒருவர் வருவார் என்று கூறியிருந்தது தீர்க்கதரிசியைக் குறிப்பதாக முடிவு செய்தார்கள் (உபா. 18:15). மோசேயின் வார்த்தைகள் வரவிருந்த மேசியாவைக் குறித்தன,²⁶ ஆனால் யூதப் போதகர்கள், “தீர்க்கதரிசியானவர்” என்று அறியப்பட்ட ஒரு தனித்த நிழலான உருவகத்தைக் கண்டு பிடித்திருந்தார்கள்.

யோவான் தாம் எலியா அல்ல என்று வலிவார்ந்த வகையில் கூறியதைப் பற்றி நீங்கள் வியப்படையலாம் (யோவா. 1:21). அவர் தாமே தம்மைக் கேள்வி கேட்டவர்களிடத்தில், தாம் மேசியாவின் முன்னோடி என்று கூறி, ஏசாயா 40:3ஐ மேற்கோள் காண்பித்தவர். ஏசாயா 40:3ன் தீர்க்கதரிசினம் மல்கியா 3:1 (மாற். 1:2, 3²⁷) உடன் பிணைக்கப்பட்டுள்ளது, இது மேசியாவுக்கு முன் வரவிருந்த ஒருவரைப் பற்றிக் கூறுகிறது, இவரை மல்கியா, “எலியா தீர்க்கதரிசி” என்று அழைத்தார் (மல். 4:5). யோவானே மல்கியாவினால் முன்னுரைக்கப்பட்ட “எலியாவாக” இருந்தார். இதுவே விஷயமாயிருந்ததென்று இயேசு தாமே பிற்பாடு உறுதிப்படுத்தினார். அவர்,

யோவானைக் குறித்து “வருகிறவனாகிய எலியா இவன்தான்” என்றார் (மத். 11:14; 17:10-13ஐக் காணவும்).

பிறகு ஏன் யோவான் தாம் எலியா அல்ல என்று மறுத்தார்? உண்மையான எலியாவே திரும்பவும் வருவார் என்று யூதர்கள் நினைத்தார்கள்.²⁸ யோவான் தாம் மாம்சத்தில் வந்த எலியா அல்ல என்று மறுத்தார். அவர் “எலியாவின் ஆவியும் பலமும் உடையவராக” வந்தார் (லூக். 1:17) ஆனால் அவர் நேரடியாக எலியாவாக இருந்ததில்லை.

அறிவித்தல்

எருசலேமில் இருந்து வந்திருந்த குழுவினரை யோவான் எதிர்கொண்ட நாளுக்குப் பின்பு, அவர் இயேசுவே மேசியா என்று பொதுமக்கள் கவனிக்கும்படி அழைப்பதற்கான தமது முதல் வாய்ப்பைப் பெற்றார். “மறுநாளிலே யோவான், இயேசுவைத் தன்னிடத்திலே வரக்கண்டு: ‘இதோ, உலகத்தின் பாவத்தைச் சுமந்துதீர்க்கிற தேவ ஆட்டுக்குட்டி!’ என்றார்” (யோவா. 1:29).

யோவான் இயேசுவை, “இவரே நம் விரோதிகளை தோல்வியடையச் செய்யவிருக்கும் இராணுவ வெற்றியாளர்” என்று அறிமுகப்படுத்தவில்லை, ஆனால் “உலகத்தின் பாவத்தைச் சுமந்துதீர்க்கிற தேவ ஆட்டுக்குட்டி!” என்று அறிமுகப்படுத்தினார். இயேசு ஒரு மேன்மையான வாழ்வு முறையைப் பற்றிப் போதிக்க வந்தார்; அவர், நாம் எவ்வாறு வாழ வேண்டும் என்று நமக்கு ஒரு உதாரணத்தைக் கொடுக்க வந்தார்; ஆனால், அவர் நமது பாவங்களுக்காக மரிக்க வந்தார் என்பது முதலாவதும் முக்கியமானதுமாகும் (லூக். 19:10ஐக் காணவும்). ஆட்டுக்குட்டிகள் போதித்தலுக்காக குறிப்பிடப்படுவதில்லை. அவைகளின் ஜீவன் பலபீடத்தின் மீது ஒப்புக் கொடுக்கப்படுதல் என்பதே அவைகளுக்கும் பாவத்திற்குமான உறவுமுறையாக இருந்தது. இயேசு நமது பஸ்கா ஆட்டுக்குட்டியாக இருக்கின்றார் (1 கொரி. 5:7), இவர் “குற்றமில்லாத மாசற்ற ஆட்டுக்குட்டியாக” (1 பேது. 1:19) இருக்கின்றார்.

பின்பு யோவான், தாம் இயேசுவே மேசியா என்று அறிந்தது எவ்வாறு என்று விளக்கப்படுத்தினார் (யோவா. 1:31-33). அவர், “நான் கண்டு, இவரே தேவனுடைய குமாரன் என்று சாட்சி கொடுத்துவருகிறேன்” (யோவா. 1:34) என்றான்.

யோவான் இன்னும் ஒரு சில மாதங்களுக்குத் தொடர்ந்து போதித்து ஞானஸ்நானப்படுத்திக் கொண்டிருப்பார் என்றாலும், நடைமுறை நோக்கங்கள் யாவற்றுக்கும், யோவானின் ஊழியம் செய்து முடிக்கப்பட்டது.²⁹ அவர் தமக்கென்று தேவன் நியமித்த ஊழியத்தை உண்மையுடன் நிறைவேற்றினார். எந்த ஒரு மனிதரும் இதைவிட அதிகம் செய்ய இயலாது.

முடிவுரை

இயேசுவின் ஊழியத்திற்கு ஒவ்வொன்றும் இப்போது தயாராக இருந்தது. இயேசுவின் வெளியரங்கமான ஊழியத்தின் தொடக்கம் பற்றி

“ஓவ்வொன்றிற்கும் ஒரு முதல்வேளை” என்ற பாடத்தில் நாம் காண்போம்.

இயேசுவின் ஞானஸ்நானம் என்பது அவரது ஆயத்தத்திற்கான அத்தியாவசியமான பாகமாயிருந்தது. நீங்கள் கர்த்தருக்கு ஊழியம் செய்வீர்களென்றால், முதலில் நீங்கள் விசுவாசம் மற்றும் ஞானஸ்நானத்தினால் அவருடைய பிள்ளையாவது அவசியமானதாக உள்ளது (கலா. 3:26, 27). இயேசு ஞானஸ்நானம் பெற்றுக்கொள்வதற்காக எழுபது அல்லது எண்பது மைல்கள் தொலைவு நடந்து சென்றார்.³⁰ நீங்கள் ஞானஸ்நானம் பெறுவதற்கு உடனே நடக்க, ஓட அல்லது சவாரி செய்ய மனவிருப்பமாக இருப்பீர்கள் என்று நான் நம்புகின்றேன்!³¹

குறிப்புகள்

¹இந்தச் சொற்றொடரின் அர்த்தம் பற்றிய ஒரு கலந்துரையாடலுக்கு, இப்புத்தகத்தின் கடைசிப் பகுதியில் உள்ள “பரலோக ராஜ்யம்” என்ற துணைப் பாடத்தில் காணவும். ²யோவானுடைய ஊழியத்தின் முக்கியத்துவத்தை மட்டுமீறி வலியுறுத்த இயலாது. இதனை மாற்கு, “சுவிசேஷத்தின் ஆரம்பம்” என்று அழைத்தார் (மாற். 1:1). நடபடிகளின் புத்தகத்தில், இயேசு யோவானிடத்தில் ஞானஸ்நானம் பெற்ற நாள் தான் அவரது [இயேசுவின்] ஊழியத்தினுடைய தொடக்கம் என்று கூறப் படுகிறது (அப். 1:21, 22; 10:37, 38ஐயும் காணவும்). ³யோவான் ஸ்நானனைக் குறித்து, “கிறிஸ்து வருகின்றார்!” என்ற பாடத்தின் முடிவுரைக்கு முந்திய கலந்துரை யாடலைக் காணவும். ⁴இந்த ஐந்து அரசியல் தலைவர்களின் பின்னணித் தகவல்களுக்கு “இயேசு வந்த வேளையில் இருந்த உலகம்” என்ற முன்புள்ள பாடத்தில் காணவும். ⁵இந்த இரண்டு மதத் தலைவர்கள் பற்றிய பின்னணித் தகவல்களுக்கு “இயேசு வந்த வேளையில் இருந்த உலகம்” என்ற பாடத்தில் காணவும். ⁶இது ஒரு நடைமுறைப் பகுதியாக உள்ளது. இவ்விடத்தில் நீங்கள் எல்லாச் சிந்தனைகளையும் விரித்துரைக்க விரும்பலாம். ⁷இது ஒரு அமெரிக்கக் கூற்றாக உள்ளது. இதற்கு இணையாக நம் நாட்டில் ஏதேனும் கூற்றுக்கள் இருப்பின் அதை இவ்விடத்தில் பயன்படுத்தலாம் (‘மணல் வெளிப் பாம்புகள்’ அல்லது ‘பச்சைப் பாம்புகள்’ என்பது ஒருவேளை சரியானதாக இருக்கலாம்). ⁸எல்லாரும் என்று அர்த்தப்படும் இரு வார்த்தைகள் இந்த வாக்கியத்தில் தலா ஒருமுறை பயன்படுத்தப்படுதல் என்பது மாபெரும் எண்ணிக்கையின் உருவகப் பேச்சைச் சுட்டிக் காண்பிக்கிறது. ⁹யோவான் கொடுத்த ஞானஸ்நானம் மற்றும் பிரதான கட்டளையின் ஞானஸ்நானம் (அது பிரதான கட்டளையில் [மத். 28:18-20; மாற். 16:15, 16] இயேசுவால் கட்டளையிடப்பட்டது) ஆகியவற்றிற்கு இடையில் பல நேர்மாறுகள் ஏற்படுத்தப்பட முடியும். யோவான் கொடுத்த ஞானஸ்நானத்தைப் பெற்றவர்கள் தங்கள் பாவங்களை அறிக்கையிட்டார்கள், பிரதான கட்டளையின் ஞானஸ்நானத் திற்குக் கீழ்ப்படிபவர்கள் இயேசுவில் உள்ள விசுவாசத்தை அறிக்கையிடுகின்றார்கள் (அப். 8:35-38; ரோமர் 10:9, 10) என்பது அவற்றில் ஒன்றாக உள்ளது. ¹⁰நோக்கத்தில் வேறுபாடு மற்றும் செயல்படுத்தும் முறையில் வேறுபாடு உட்பட, யோவான் கொடுத்த ஞானஸ்நானத்திற்கும் சடங்காச்சாரமான கழுவதல் களுக்கும் இடையில் பல வேறுபாடுகள் உள்ளன.

¹¹சில வேளைகளில் உரிமைகோரப்படுகிறபடி, ஒரே வகையான ஞானஸ்நானத்தை மற்றவர்களும் செயல்படுத்தியிருந்தால், யோவானுக்கு [யோவான்

ஸ்நானன்] என்ற இவ்விதமான அடையாளப்படுத்தும் பட்டப்பெயர் தரப் பட்டிராது. ¹²The Analytical Greek Lexicon (London: Samuel Bagster & Sons Ltd., 1971), 65. ¹³பிரதான கட்டளைப்படியான ஞானஸ்நானம் நமது விசுவாசத்தின் வெளிப்படாடக இருக்கிற காரணத்தினால், “விசுவாசத்தின் ஞானஸ்நானம்” என்று அழைக்கப்பட முடியும். ¹⁴ஏற்றுக்கொள்ளாதவர்களைக் குறிப்பிடாத மாற்கு, பரிசுத்த ஆவியானவரின் ஞானஸ்நானத்தைப் பற்றி மட்டுமே பேசினார் (மாற். 1:8). யோவானும் கூடப் பரிசுத்த ஆவியின் ஞானஸ்நானம் பற்றி மட்டுமே பேசினார் (யோவா. 1:33). இதற்கு மாறுபடத்தில், மத்தேயுவைப் போல் பலதரப்பட்ட மக்கள் கலந்துள்ளவர்களை லூக்கா சித்தரித்தார். (லூக். 3:7) இவ்விதமாக அவர், பரிசுத்த ஆவியினால் தரப்படும் ஞானஸ்நானத்தையும் அக்கினியினால் தரப்படும் ஸ்நானத்தையும் பற்றிப் பேசினார் (லூக். 3:16). ¹⁵“தேவன் மரியானைத் தேர்ந்துகொண்டது ஏன்?” என்ற பாடத்தின் தொடக்கத்தில் மரியான் மற்றும் எலிசபெத் ஆகியோர் பற்றிய கலந்துரையாடலைக் காணவும். ¹⁶தேவனுடைய கட்டளைகள் யாவும் நீதியுள்ளவைகள் என்று சங்கீதக்காரர் கூறினார் (சங். 119:172). ¹⁷இந்த சத்தியம், “இயேசு சோதிக்கப்படுதல்” என்ற அடுத்த பாடத்தில் வலியுறுத்தப்படுகிறது. ¹⁸இயேசு தமது வாழ்வின் இன்றியமையாத கணங்களில் ஜெபித்தார் என்று லூக்கா சவிசேஷம் நமக்குத் தகவல் அறிவிக்கிறது (6:12, 13; 9:28, 29; 22:44, 45; 23:33, 34, 46 ஆகிய வசனங்களைக் காணவும்). ¹⁹ஏவுதல் பெற்ற எழுத்தாளர்கள், பரிசுத்த ஆவியானவர் ஒரு புறாவாயிருந்தார் என்று கூறவில்லை, மாறாக அவர் ஒரு புறா இறங்கி வருவது போன்று இறங்கி வந்தார் என்று மட்டுமே கூறினார்கள். ²⁰இது, தேவத்துவத்தில் உள்ள மூன்று நபர்களைப் பற்றிக் கலந்துரையாடுவதில் பயன்படுத்த ஒரு நல்ல வசனப் பகுதியாக உள்ளது, ஏனெனில் அந்தக் கணத்தில், மூன்று இடங்களில் மூன்று நபர்கள் இருந்தார்கள், ஒவ்வொருவரும் மாறுபட்ட ஒரு செயலைச் செய்துகொண்டு இருந்தார்கள். தேவனுடைய மூன்றில் ஒன்றான தன்மையில், நாம் புரிந்து கொள்ளாத பல அம்சங்கள் உள்ளன, ஆனால் இதை வேதாகமம் போதிப்பதினால், நாம் விசுவாசத்தினாலே இதை ஏற்றுக் கொள்ளுகின்றோம்.

²¹பரிசுத்தல்/நிரூபித்தல் என்பது தேவனுடைய அனுகூலத்திற்காக அல்ல, ஆனால் நமது அனுகூலத்திற்காகவே என்பது வலியுறுத்தப்பட வேண்டும். தேவனுக்கு நிரூபணம் தேவையில்லை ஆனால் நமக்குத் தேவைப்படுகிறது. இவ்விதமாக இந்த நிகழ்ச்சி பற்றிய விவரங்கள் நமக்காகப் பதிவு செய்யப்பட்டன. ²²லூக்கா 4:2ன் சொற்றொடர் அமைப்பானது, இயேசு நாற்பது நாட்களுமே சோதிக்கப்பட்டார் என்று கருத்துத் தெரிவிக்கிறது. பதிவு செய்யப்பட்டுள்ள மூன்று சோதிக்கப்படுதல்கள், அவர் சகித்திருந்த எல்லாச் சோதனைகளுக்கும் உச்ச கட்டமாக இருக்கின்றன. இந்தச் சோதனைகளை மத்தேயு ஒரு வரிசை முறையிலும் லூக்கா இன்னொரு வரிசை முறையிலும் தருகின்றார்கள். மத்தேயு தரும் வரிசைமுறை நாள் கணக்கின்படியான வரிசை முறை என்று விளக்கவுரையாளர்கள் பலர் நினைக்கின்றார்கள், அந்த வரிசை முறையே “இயேசு சோதிக்கப்படுதல்” என்ற அடுத்த பாடத்தில் பயன்படுத்தப்படுகிறது. மிகச் சரியான வரிசைமுறைமை எது என்பது பெரும் முக்கியத்துவம் வாய்ந்ததல்ல. ²³இயேசு எவ்வாறு சோதிக்கப்பட முடிந்தது என்பதன் மீதான பல கலந்துரையாடல்கள் நமது எல்லைக்குட்பட்ட சிந்தைகள் ஆழ்ந்தறிய முடியாத விஷயங்களில் இடையிடுகின்றன. ²⁴இயேசுவின் பாவமற்ற தன்மை பற்றி, யோவான் 8:46; எபி. 7:26; 1 பேது. 1:19; 1 யோவா. 3:5 ஆகியவற்றில் காணவும். ²⁵இந்தக் குழுவினர், “நீர் கிறிஸ்துவா?” என்று கேட்டார்களா அல்லவா என்று நாம் அறிவதில்லை, ஆனால் அவர்கள் இதை அறியவே விரும்பினார்கள் என்று யோவான் புரிந்துகொண்டார். ²⁶இந்தத்

தீர்க்கதரிசனம் இயேசுவில் நிறைவேறிற்று (அப். 3:20, 22). ²⁷NASB மொழிபெயர்ப்பானது, மாற். 1:2, 3ல் ஏசாயா தீர்க்கதரிசனத்தை மட்டுமே குறிப்பிடுகிறது என்றாலும், இந்தத் தீர்க்கதரிசனங்கள் மல்கியா மற்றும் ஏசாயா ஆகிய இருவரின் கூற்றிலும் இருந்து வந்துள்ளன. சில மொழிபெயர்ப்புகளில் [உதாரணமாக நமது தமிழ் வேதாகமத்தில்] “தீர்க்கதரிசன ஆகமங்களில் எழுதியிருக்கிற பிரகாரம் ...” என்று மிகவும் பொதுப்படையான எடுத்துரைப்பு இவ்விடத்தில் உள்ளது. ²⁸இன்றைய நாட்களில்[கூட] பல யூதர்கள், உண்மையான எலியாவின் மறுவருகையை இன்னமும் எதிர்நோக்கிக் கொண்டிருக்கிறார்கள். ²⁹இவருடைய ஊழியமும் இயேசுவின் ஊழியமும் ஒரு சில மாதங்கள் ஒன்றின் மீதொன்று கவிந்திருந்தன. அந்தக் காலகட்டத்தின்போது, யோவாவின் ஊழியம் சிறுகவும், இயேசுவின் ஊழியம் பெருகவுமாயிற்று. யோவான் 3:22-4:2ஐக் காணவும். ³⁰இயேசு எவ்வளவு தூரம் நடந்து வந்தார் என்பது, அவர் ஞானஸ்நானம் பெற வந்தபோது, யோவான் எந்த இடத்தில் ஞானஸ்நானம் கொடுத்துக் கொண்டிருந்தார் என்பதைச் சார்ந்ததாக இருந்தது.

³¹இவ்விடத்தில் இன்னொரு பயன்பாட்டை ஏற்படுத்த முடியும்: “செய்யப்பட விருந்த முக்கியமான ஊழியத்தின் எதிர்பார்ப்பில் அவசியமான ஆயத்தத்தை நிறைவேற்றுவதில் இது ஒரு பாடமாக இருந்துள்ளது. நீங்கள் ஒரு பணிப் பொறுப்பை ஊக்கத்துடன் தொடங்கி, சில வேளைகளில் அதை முழுவதுமாக நிறைவேற்றத் தவறியவர்களாய் இருந்தால், நீங்கள் அந்தப் பணிப்பொறுப்பை நிறைவேற்ற இந்தப் பாடம் உங்களை உற்சாகப்படுத்தியிருக்கும் என்று நான் நம்புகின்றேன்!”